



കേരള സർവകലാശാല

നം.പി.ആർ.196/2016

ഫോൺ : 2305738

പത്രക്കുറിപ്പ്

ജില്ലാതല പി.ജി സ്പോട്ട് അഡ്മിഷൻ (2016-17)

എസ്.സി/എസ്.ടി വിഭാഗക്കാർക്ക് മാത്രം

കേരള സർവകലാശാലയുടെ നിയന്ത്രണത്തിലുള്ള ഗവ./ എയ്ഡഡ്/ സ്വാശ്രയ/ യു.ഐ.ടി കോളേജുകളിലെ എം.എ, എം.എസ്സി, എം.കോം കോഴ്സുകളിൽ നിലവിൽ ഒഴിവുള്ള എസ്.സി, എസ്.ടി വിഭാഗം സീറ്റുകളിലേക്ക് ഒക്ടോബർ 25-ന് ജില്ലാ കേന്ദ്രങ്ങളിൽ വച്ച് സ്പോട്ട് അഡ്മിഷൻ നടത്തുന്നു. തിരുവനന്തപുരം ജില്ലയിലേക്ക് പാളയം സൈനറ്റ് ഹൗസ് കാമ്പസിലെ സൈനറ്റ് ഹാളിൽ വെച്ചും കൊല്ലം/പത്തനംതിട്ട ജില്ലകളിലേക്ക് കൊല്ലം എസ്.എൻ കോളേജിൽ വെച്ചും ആലപ്പുഴ ജില്ലയിലേക്ക് ആലപ്പുഴ എസ്.ഡി കോളേജിൽ വെച്ചും നടത്തും; രാവിലെ ഒമ്പത് മണിമുതൽ 11 മണിവരെ നിർദ്ദിഷ്ട സ്പോട്ട് അഡ്മിഷൻ കേന്ദ്രങ്ങളിൽ ഹാജരായി രജിസ്റ്റർ ചെയ്യുന്നവരിൽ നിന്നും റാങ്ക് അടിസ്ഥാനത്തിൽ സ്പോട്ട് അഡ്മിഷൻ നടത്തും. ജാതി തെളിയിക്കുന്നതിനുള്ള അസ്സൽ സർട്ടിഫിക്കറ്റുകൾ ബന്ധപ്പെട്ട റവന്യൂ അധികാരികളിൽ നിന്നും ഹാജരാക്കിയാൽ മാത്രമേ അഡ്മിഷൻ ലഭിക്കുകയുള്ളൂ. സർട്ടിഫിക്കറ്റുകൾ ഹാജരാക്കാൻ സമയം അനുവദിക്കുന്നതല്ല. യോഗ്യത തെളിയിക്കുന്നതിനുള്ള അസ്സൽ സർട്ടിഫിക്കറ്റുകളും ഹാജരാക്കണം. നിശ്ചിത അഡ്മിഷൻ ഫീസായ 110/- രൂപ അന്നുതന്നെ ഒടുക്കേണ്ടതാണ്. ഓൺലൈൻ രജിസ്ട്രേഷന്റെ പ്രിന്റൗട്ട് നിർബന്ധമായും കൊണ്ടുവരണം. ഓൺലൈൻ രജിസ്റ്റർ ചെയ്ത വിദ്യാർത്ഥികളുടെ അഭാവത്തിൽ ഓൺലൈൻ രജിസ്റ്റർ ചെയ്യാത്തവരെയും പരിഗണിക്കും. കേരള സർവകലാശാലയുടേതല്ലാത്ത മറ്റ് സർവകലാശാലകളിൽ ബിരുദമുള്ളവർ യോഗ്യതാ (എലിജിബിലിറ്റി) സർട്ടിഫിക്കറ്റും ഹാജരാക്കണം.

(എല്ലാ എഡിഷനുകളിലും പ്രസിദ്ധീകരിക്കുന്നതിന്)

പി.ജി സ്പോട്ട് അഡ്മിഷൻ (2016-17)

ജനറൽ/മറ്റ് സംവരണ വിഭാഗക്കാർക്ക്

കേരള സർവകലാശാലയുടെ നിയന്ത്രണത്തിലുള്ള ഗവ./ എയ്ഡഡ്/ സ്വാശ്രയ/ യു.ഐ.ടി കോളേജുകളിലെ എം.എ, എം.എസ്സി, എം.കോം കോഴ്സുകളിൽ നിലവിൽ ഒഴിവുള്ള ജനറൽ/മറ്റ് സംവരണ സീറ്റുകളിലേക്ക് നവംബർ രണ്ട്, മൂന്ന് തീയതികളിൽ പാളയം സൈനറ്റ് ഹൗസ് കാമ്പസിലെ സൈനറ്റ് ഹാളിൽ വച്ച് സ്പോട്ട് അഡ്മിഷൻ നടത്തുന്നു. നവംബർ രണ്ടിന് എം.കോം, എം.എസ്സി വിഭാഗങ്ങൾക്കും നവംബർ മൂന്നിന് എം.എ-ക്കും സ്പോട്ട് അഡ്മിഷൻ നടത്തും. രാവിലെ ഒമ്പത് മണിമുതൽ 11 മണിവരെ സൈനറ്റ് ഹാളിൽ ഹാജരായി രജിസ്റ്റർ ചെയ്യുന്നവരിൽ നിന്നും റാങ്ക് അടിസ്ഥാനത്തിൽ സ്പോട്ട് അഡ്മിഷൻ നടത്തും. സംവരണ വിഭാഗത്തിൽ പ്രവേശനം ആഗ്രഹിക്കുന്നവർ ബന്ധപ്പെട്ട റവന്യൂ അധികാരികളിൽ നിന്നും അനുവദനീയമായ കാലയളവിനുള്ളിൽ ലഭിച്ച ജാതി, വരുമാന സർട്ടിഫിക്കറ്റുകൾ ഹാജരാക്കിയാൽ മാത്രമേ പ്രവേശനം ലഭിക്കുകയുള്ളൂ. സർട്ടിഫിക്കറ്റുകൾ ഹാജരാക്കാൻ സമയം അനുവദിക്കുന്നതല്ല. യോഗ്യത

തെളിയിക്കുന്നതിനുള്ള അസ്സൽ സർട്ടിഫിക്കറ്റുകളും നിർബന്ധമായും ഹാജരാക്കണം. നിശ്ചിത അഡ്മിഷൻ ഫീസായ 720 രൂപ അന്നുതന്നെ ഒടുക്കേണ്ടതാണ്. ഓൺലൈൻ രജിസ്ട്രേഷന്റെ പ്രിൻ്റൗട്ട് നിർബന്ധമായും കൊണ്ടുവരണം. ഓൺലൈൻ രജിസ്ട്രേഷൻ ചെയ്ത വിദ്യാർത്ഥികളുടെ അഭാവത്തിൽ ഓൺലൈൻ രജിസ്റ്റർ ചെയ്യാത്തവരേയും പരിഗണിക്കും. കേരള സർവകലാശാലയുടേതല്ലാത്ത മറ്റ് സർവകലാശാല ബിരുദമുള്ളവർ കേരള സർവകലാശാല യോഗ്യതാ (എലിജിബിലിറ്റി) സർട്ടിഫിക്കറ്റ് നിർബന്ധമായും ഹാജരാക്കണം.

(എല്ലാ എഡിഷനുകളിലും പ്രസിദ്ധീകരിക്കുന്നതിന്)

എം.ഫിൽ കെമിസ്ട്രി വൈവ 25-ന്

കേരള സർവകലാശാല കാര്യവട്ടം കെമിസ്ട്രി പഠനവകുപ്പിൽ ഒക്ടോബർ 27-ന് നടത്താനിരുന്ന എം.ഫിൽ (2015-16 ബാച്ച്) വൈവ ഒക്ടോബർ 25-ന് നടത്തും.

ബി.ടെക് പരീക്ഷ

കേരള സർവകലാശാല നവംബറിൽ നടത്തുന്ന കമ്പയിൻഡ് ഒന്ന്, രണ്ട് സെമസ്റ്റർ ബി.ടെക് (2013 സ്കീം - സപ്ലിമെന്ററി) പരീക്ഷയ്ക്ക് പിഴകൂടാതെ ഒക്ടോബർ 28 (50 രൂപ പിഴയോടെ നവംബർ ഒന്ന്, 250 രൂപ പിഴയോടെ നവംബർ മൂന്ന്) വരെ അപേക്ഷിക്കാം. സെഷണൽ ഇംപ്രൂവ് ചെയ്തവർ പ്രസ്തുത പരീക്ഷയ്ക്ക് സർവകലാശാലയിൽ നേരിട്ട് അപേക്ഷിക്കണം. വിശദവിവരങ്ങൾ വെബ്സൈറ്റിൽ (www.keralauniversity.ac.in) ലഭിക്കും.

എം.ടെക് കമ്പ്യൂട്ടർ സയൻസ് ഫലം

കേരള സർവകലാശാല ആഗസ്റ്റിൽ നടത്തിയ കാര്യവട്ടം എം.ടെക് കമ്പ്യൂട്ടർ സയൻസ് വിത്ത് സ്പെഷ്യലൈസേഷൻ ഇൻ ഡിജിറ്റൽ ഇമേജ് കമ്പ്യൂട്ടിംഗ് (2015-16 - സി.എസ്.എസ്) പരീക്ഷാഫലം പ്രസിദ്ധീകരിച്ചു.

എം.എസ്സി കമ്പ്യൂട്ടർ സയൻസ് പ്രാക്ടിക്കൽ

കേരള സർവകലാശാല ആഗസ്റ്റിൽ നടത്തിയ രണ്ടാം സെമസ്റ്റർ എം.എസ്സി കമ്പ്യൂട്ടർ സയൻസ് പരീക്ഷയുടെ പ്രാക്ടിക്കൽ ഒക്ടോബർ 26 മുതൽ അതത് കേന്ദ്രങ്ങളിൽ നടത്തും. ടൈംടേബിൾ പരീക്ഷാകേന്ദ്രങ്ങളിലും വെബ്സൈറ്റിലും (www.keralauniversity.ac.in) ലഭിക്കും.

എം.എഡ് പരീക്ഷാകേന്ദ്രം

കേരള സർവകലാശാല നവംബർ ഒമ്പതിന് തുടങ്ങുന്ന രണ്ടാം സെമസ്റ്റർ എം.എഡ് (2014) സപ്ലിമെന്ററി പരീക്ഷയ്ക്കുള്ള പരീക്ഷാകേന്ദ്രം തൈക്കാട് ഗവ. കോളേജ് ഓഫ് ടീച്ചർ എഡ്യൂക്കേഷൻ മാത്രമാണ്. അപേക്ഷ നൽകിയിട്ടുള്ള എല്ലാ വിദ്യാർത്ഥികളും പരീക്ഷയ്ക്കുള്ള ഹാൾടിക്കറ്റ് തൈക്കാട് ഗവ. കോളേജ് ഓഫ് ടീച്ചർ എഡ്യൂക്കേഷനിൽ നിന്നും കൈപ്പറ്റി അവിടെത്തന്നെ പരീക്ഷയെഴുതണം.

എം.എ ഹിസ്റ്ററി വൈവ

കേരള സർവകലാശാല കാര്യവട്ടം ഹിസ്റ്ററി പഠനവകുപ്പിലെ നാലാം സെമസ്റ്റർ എം.എ (സി.എസ്.എസ്) വൈവ ഒക്ടോബർ 26 രാവിലെ 10 മണിക്ക് പഠനവകുപ്പിൽ നടത്തും.

പി.എച്ച്.ഡി കോഴ്സ് വർക്ക് : അപേക്ഷ ക്ഷണിച്ചു

കേരള സർവകലാശാല ഡിസംബറിൽ നടത്തുന്ന പി.എച്ച്.ഡി കോഴ്സ് വർക്ക് പരീക്ഷയ്ക്ക് അപേക്ഷ ക്ഷണിച്ചു. അപേക്ഷാഫോറവും മറ്റ് വിശദവിവരങ്ങളും വെബ്സൈറ്റിൽ (www.keralauniversity.ac.in) ലഭിക്കും.

ബോ ഡിലന് ആദരവ്

കേരള സർവകലാശാല കാര്യവട്ടം മലയാള പഠനവകുപ്പ് 2016-ൽ സാഹിത്യത്തിനുള്ള നോബൽ പ്രൈസ് ലഭിച്ച പാട്ടുകാരനും പാട്ട് എഴുത്തുകാരനുമായ ബോബ് ഡിലന് ആദരവ് നൽകി. 1960-കളിൽ പ്രതിസംസ്കാരത്തിന്റെ മുന്നേറ്റമുണ്ടാക്കിയ പോപ്പ് - റോക്ക് സംഗീതത്തിന്റെ നെടുനായകനായിരുന്നു ബോബ് ഡിലന് എന്ന് ന്യൂ മെക്സിക്കോ യൂണിവേഴ്സിറ്റിയിലെ അദ്ധ്യാപകനായ ഡാമൻ മോണ്ട് ക്ലെയർ പറഞ്ഞു. കരിന്തലക്കൂട്ടം ഗായകനായ പി.ആർ രമേഷ് നാടൻപാട്ടുകളെപ്പറ്റി സംസാരിച്ചു. ഡോ. ജി പത്മറാവു ആദ്ധ്യക്ഷം വഹിച്ച ചടങ്ങിൽ ഡോ. സി.ആർ രാജഗോപാലൻ, ഡോ. സി.ആർ പ്രസാദ്, എൻ.സി ഹരിദാസ്, പ്രവീൺ രാജ്, നാടൻപാട്ടുകാരായ സുഭാഷ്, രാഹുൽ അപ്പു എന്നിവർ പങ്കെടുത്തു.

ഡിഗ്രി പരീക്ഷ ഫീസ് : പുതുക്കിയ തീയതി

കേരള സർവകലാശാല നവംബർ 24-ന് ആരംഭിക്കുന്ന അഞ്ചാം സെമസ്റ്റർ സി.ബി.സി.എസ്.എസ് & കരിയർ റിലേറ്റഡ് ബി.എ/ബി.കോം/ബി.എസ്സി പരീക്ഷയ്ക്ക് ഫീസ് അടയ്ക്കേണ്ട തീയതി പുനക്രമീകരിച്ചു. പിഴകൂടാതെ ഒക്ടോബർ 28 (50 രൂപ പിഴയോടെ നവംബർ രണ്ട്, 250 രൂപ പിഴയോടെ നവംബർ നാല്) വരെ അടയ്ക്കാം.

സർവകലാശാല മന്ദിരം,
തിരുവനന്തപുരം.
21.10.2016

പബ്ലിക് റിലേഷൻസ് ഓഫീസർ

അംഗീകാരത്തോടെ,

സെക്ഷൻ ഓഫീസർ

e-mail: ku.release@gmail.com

website: www.keralauniversity.ac.in

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098